

---

Devaganaih Krita Girija Stuti

—  
ದೇವಗಣೈಃ ಕೃತಾ ಗಿರಿಜಾಸ್ತುತಿಃ  
—

Document Information



---

Text title : Devaganaih Krita Girija Stuti

File name : girijAstutiHdevagaNaiHkRRitA.itx

Category : devii, devI, stuti, shivarahasya, pArvatI

Location : doc\_devii

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH  
6 | 5-56 ||

Latest update : May 6, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 7, 2023

*sanskritdocuments.org*

---



ದೇವಗಣೈಃ ಕೃತಾ ಗಿರಿಜಾಸ್ತುತಿಃ



ಗಿರಿರಾಜಕುಮಾರಿಕೇ ಶಿವೇ ಚರಣಂ ತೇ ಕಮಲಾಮಲಂ ಕಥಂ .  
ನ ನಿರೀಕ್ಷಿತಮಾದರೇಣ ತತ್ ನಿಗಮೈರಪ್ಯವಧಾರಿತಂ ನ ಹಿ .. 1..  
ಅಧುನಾ ಚರಣಾಂಬುಜಂ ಶಿವೇ ಯದಿ ತೇ ದೃಷ್ಟಿಪಥಂ ಪ್ರಯಾಸ್ಯತಿ .  
ಕಥಮಪ್ಯಘಕೋಟಿನಾಶಕಂ ಸಕಲಾಭೀಷ್ಟದಮಪ್ಯಸಂಶಯಂ .. 2..  
ನ ವಿಮಾನಮಣಿಪ್ರಭಾಗಣೈಃ ಕಥಮಪ್ಯಾದರತೋಽಪಿ ಸರ್ವಥಾ .  
ನಯನೈರ್ನ ನಿರೀಕ್ಷಿತಂ ತತಃ ಕಥಮಸ್ಮಾಕಮುಮೇ ಮತಿರ್ಭವೇತ್ .. 3..  
ಶಫರೀಚಟುಲೋಲದೃಷ್ಟಿಭಿಃ ಕಥಮಪ್ಯಂಬ ವಿಲೋಕಯಾಶು ನಃ .  
ಯದಿ ತೇ ಕರುಣಾರಸಾಲಯಃ ಸುವರ್ಗೋಽಪ್ಯಪವರ್ಗಸಾಧನಂ .. 4..  
ಅತಿದೀನದಯಾಲುತಾ ಶಿವೇ ತ್ವಯಿ ವೇದೈರಪಿ ನಿಶ್ಚಿತಾ ತತಃ .  
ಅತಿದೀನಗಣೇಷು ವಾಸುರಾನ್ ಗಣಯಿತ್ವಾ ಜಗದಂಬ ಪಾಹಿ ನಃ .. 5..  
ಕಿಮಶಕ್ಯಮಿಹಾಂಬ ತೇ ಶಿವೇ ನಹಿ ದೀನೋಚ್ಚವಚಃ ಶ್ರುತಂ ಚ ಕಿಂ .  
ಅತಿದೂರವಿಲೋಕನೇಽಪಿ ತೇ ಶ್ರಮ ಏವೇತಿ ವಿಶೇಷತೋ ಮಿತಂ .. 6..  
ನಿಕಟಸ್ಥಿತಭಕ್ತಪಾಲನಂ ಕರುಣಾವೀಕ್ಷಣದೃಷ್ಟಿಭಿಃ ಶಿವೇ .  
ಕಥಮಪ್ಯನುವಾರಂಬಿಕೇ ನ ಹಿ ತೇ ಕೋಽಪಿ ತಥಾ ಭವೇಚ್ಛಮಃ .. 7..  
ಅಧುನಾ ಯದಿ ಗಮ್ಯತೇ ತ್ವಯಾ ತ್ರಿದಶಾಧೀಶ್ವರಶಂಕರಾಲಯಃ .  
ನಿಲಯಃ ಸುಖಸಾಗರಸ್ಯ ತೇ ಪುನರಪ್ಯಾಗಮನಂ ಕಥಂ ಭವೇತ್ .. 8..  
ನ ವಯಂ ಗಿರಿರಾಜಕನ್ಯಕೇ ಕರುಣಾಪಾತ್ರಮಿತಿ ಪ್ರಮಾಸಪಿ ತೇ .  
ಪತಿತಾನಪಿ ಪಾವಯಸ್ಯಮೇ ಪತಿತೇಷ್ಟೇವ ಸುರಾನ್ ವಿಲೋಕಯ .. 9..  
ತವ ದೃಷ್ಟಿರದೃಷ್ಟತೋ ಭವೇದಿತಿ ನಿರ್ಣೀತಮತಿಪ್ರಯತ್ನತಃ .  
ತಪಸಾಽಪಿ ನ ತಸ್ಯ ಸಾಧನಂ ಭವತೀತಿ ಪ್ರಮಿತಂ ಪ್ರಮಾತೃಭಿಃ .. 10..  
ಕಿಮಹೋ ನ ದಯಾ ಗಿರಿಂದ್ರಜೇ ದಯನೀಯಾಃ ಕತಿ ತೇ ಜಗತ್ತಯೇ .  
ನಹಿ ತೇಷು ಸುರಾಃ ಪತಂತಿ ವಾ ದುರದೃಷ್ಟಂ ಕಿಮಿಹಾಮರೇಷ್ಟಪಿ .. 11..  
ಶಿವಪೂಜನಸಾಧಿತಾ ಪುರಾ ಸುರತಾ ಸಾ ನ ಕಥಂ ಮತಾ ತವ .  
ಶಿವಪೂಜಕಭಕ್ತಿರಸ್ತು ತೇ ತ್ವಮುಮೇ ಶಂಕರತತ್ಪರಾ ಖಲು .. 12..  
ತವ ಯದ್ಯಪಿ ಶಂಕರೇ ರತಿಃ ತ್ವರಯಾ ಗಂತುಮುಮಾರ್ಥವಿಗ್ರಹಃ .  
ಕಥಮದ್ಯ ಭವಿಷ್ಯತೀತಿ ಸಾ ಗಿರಿಜೇ ನೈವ ಹಿ ವಿಘ್ನಿತಾ ಭವೇತ್ .. 13..

ಅತಿದೀನಸುರಾನುಪಾಲನೇ ನ ಚ ವಿಘ್ನೋಽಪಿ ಪಥಿ ಪ್ರಿಯಾದರೇ .  
 ಪರಮಾಪದಗಾಧಸಾಗರೇ ಪತಿತಾನುದ್ಧರ ಸಾದರಂ ಸುರಾನ್ .. 14..  
 ಯದಿ ಗೌರಿ ಭವೇದುಪೇಕ್ಷಯಾ ಗಮನಂ ತೇ ಹರಮಂದಿರಂ ಪ್ರತಿ .  
 ಸ ಶಿವೋಽಪಿ ಕಥಂ ನ ಪೃಚ್ಛತಿ ತ್ರಿದಶಾಃ ಕಿಂ ನ ವಿಲೋಕಿತಾ ಇತಿ .. 15..  
 ಗಮನಪ್ರತಿಬಂಧಕಂ ಚ ಕಿಂ ಕ್ಷಣಮಾತ್ರಾನವಲೋಕನೇಽಪಿ ತೇ .  
 ಅತಿದುಃಖಮಹಾಭಿಮಾಲಯಾ ವಲಿತಾ ಏವ ಸುರಾಃ ಶಿವೇನ ಕಿಂ .. 16..  
 ತವ ದರ್ಶನಮಾತ್ರತಃ ಶಿವೇ ದುರಿತಾಭಿಃ ಪ್ರಲಯಂ ಪ್ರಯಾಸ್ಯತಿ .  
 ಸುಖಸಾಗರಪಂಕ್ತಿದಾದರಾತ್ ಅನುಯಾತ್ಯೇವ ಶಿವಾರ್ಚಕಾಲಯಂ .. 17..  
 ಗಿರಿಜೇ ಸ ವದಾನ್ಯತಾಮಗಾತ್ ಚರಣಸ್ತೇನ ಚ ತನ್ನಿರೀಕ್ಷಣಂ .  
 ಅಧುನಾ ಸುಖಸಾಧನಂ ಶಿವೇ ನ ತವಾಯಾಸಲವೋಽಪಿ ಸರ್ವಥಾ .. 18..  
 ತವ ಕಲ್ಪತರ್ನು ವಾಂಬಿಕೇ ನ ಚ ಚಿಂತಾಮಣಿರದ್ರಿಕಸ್ಯಕೇ .  
 ಸುರಧೇನುರಿಯಂ ಪರಂ ತ್ವಹೋ ಚರಣಃ ಕೋಽಪಿ ಸುಧಾಘನೋ ಧನಃ .. 19..  
 ಸ ಸುಧಾಘನತಾಮುಪಾಗತಃ ಚರಣಸ್ತೇ ಸುರರೂಪಪಾದಪಾನ್ .  
 ಅಭಿಷಿಂಚತು ದುಃಖಪಾವಕಪ್ರತಿತಪ್ತಾನಧುನಾ ಮುಹುರ್ಮುಹೂಃ .. 20..  
 ಕ್ಷ ಸುಧಾಘನತಾ ಕ್ಷ ಧೀರತಾ ಸುರಚಿತ್ತಾಂಬುಜಪೂಜನಾರ್ಹತಾ .  
 ಕ್ಷ ಸುರಾನವಲೋಕನಾದರಃ ಚರಣಸ್ಯಾಸ್ಯ ತವಾಂಬ ಶಾಂಭವಿ .. 21..  
 (ಚರಣಸ್ಯಾಸ್ಯೇತಿ ಪೂರ್ವಾರ್ಥೇಽನ್ವೇತಿ ನೋತ್ತರಾರ್ಥೇ)  
 ಕರುಣಾಭಿತರಂಗಮಾಲಯಾ ಲಲಿತಂ ತೇ ನಯನಾಂಬುಜಂ ಶಿವೇ .  
 ತದಿದಂ ಸುರವೃಂದಮಂದಿರೇ ಪ್ರಸರತ್ಪಾಶು ಸುಖಾಂಬುಧಿಪ್ರದಂ .. 22..  
 ಗಿರಿಜಾನಯನಾವಲೋಕನಂ ಸುರನಾರೀಸಮಪೇಕ್ಷಿತಂ ಕ್ಷಣಂ .  
 ಕಮಲಾಪ್ಯನುವೇಲಮಂಬಿಕಾ ಚರಣಾಂಭೋಜರಜಃಪ್ರಸಾದಜಾ .. 23..  
 ಕಮಲಾ ಕಮಲೈರಲಂ ಬಲಿಂ ಗಿರಿಜಾಪಾದುಕಪೂಜನಪ್ರಿಯಾ .  
 ಪುರತಃ ಪುರತಃ ಪ್ರಸರ್ಪತಿ ಪ್ರವಹಂತೀ ಗಿರಿಜೇ ವಿಲೋಕಯ .. 24..  
 ಕಿಮತಃ ಪರಮಸ್ತಿ ವಾಂಛಿತ ಗಿರಿಜಾಪಾದುಕದರ್ಶನಂ ವಿನಾ .  
 ತದನಂತಸುಖಪ್ರದಂ ಶಿವೇ ತ್ರಿದಶಾನಾಮಪಿ ದುರ್ದಶಾಪಹಂ .. 25..  
 ಕ್ಷ ಚತುರ್ದಶಲೋಕನಾಥತಾ ಕ್ಷ ಕೃಪಾಸಾಗರತಾ ದಯಾದ್ರೃತಾ .  
 ಕ್ಷ ನಿರಂತರದೀನಬಂಧುತಾ ಕ್ಷ ತವಾದ್ಯಾಪ್ಯಕೃಪಾ ಸುರೇಷ್ಟಪಿ .. 26..  
 (ಕ್ಷ ವದಾನ್ಯವದಾನ್ಯಮಾನ್ಯತಾ ಕ್ಷ ದಯಾತುಂಗತರಂಗಲೋಲತಾ .  
 ಕ್ಷ ಶಿವಾರ್ಚಕಮಾತೃತಾ ಶಿವೇ ಕ್ಷ ತವಾದ್ಯಾನ್ಯಕೃಪಾ ಸುರೇಷ್ಟಪಿ ..)  
 ಮನುಜೇಷ್ಟಪಿ ತೇ ದಯಾ ಶಿವೇ ಗುರುಸಂಸಾರರತೇಷ್ಟನುಕ್ಷಣಂ .  
 ನ ವಯಂ ತದಪೇಕ್ಷಯಾ ಕ್ಷತಾಃ ಕ್ಷಣಮಪ್ಯಂಬ ವಿಲೋಕಯಾಶು ನಃ .. 27..  
 ಯದಿ ತೇ ಚರಣಾರವಿಂದಯೋಃ ಪ್ರಭಯಾಽಪಿ ಪ್ರಭುಭೂತಯಾಽನಯೋ .

ನ ವಯಂ ಪರಿತೋ ವಿಭೂಷಿತಾಃ ಕಥಮಸ್ಮಾಕಮಪೀಹ ಜೀವನಂ .. 28..  
 ಅಮರಾನವ ಶಂಕರಪ್ರಿಯೇ ಕರುಣಾಪಾತ್ರಮಿತಿ ಸ್ಮರಾಮರಾನ್ .  
 ಶರಣಂ ತವ ಪಾದಪಂಕಜಂ ನ ತದನ್ಯಚ್ಛರಣಂ ಸುರಪ್ರಿಯಂ .. 29..  
 ವಯಮೇವಮುಮಾರ್ಥವಿಗ್ರಹಂ ಗಿರಿಜಾಮಪ್ಯಭಯಾಯ ಸರ್ವದಾ .  
 ಶರಣಂ ಶರಣಾಯ ಕುರ್ಮಹೇ ಶರಣಂ ನಾನ್ಯದಪೇಕ್ಷಿತ ಖಲು .. 30..  
 ಅನುವಾರಮುಮಾಹೌ ಪರಂ ಪ್ರಣತಾಃ ಸ್ಮಃ ಸ್ಮರಣೈರನುಕ್ಷಣಂ .  
 ಗತಕಲ್ಮಷರಾಶಯಃ ಪುನಃ ಪ್ರಣತಾಃ ಸ್ಮಃ ಪ್ರಣತಾಃ ಪುನಃ ಪುನಃ .. 31..  
 ಯದಿ ದೈವತದೈವತಂ ಪ್ರಭುಂ ಭವಮಂಬಾಂ ಭವಭಾರಭೀರವಃ .  
 ನ ವಯಂ ಪ್ರಣತಾಃ ಪುನಃ ಪುನಃ ನ ಕೃತಾಂತೋಽಪಿ ಕಿಮತ್ರ ನೃತ್ಯತಿ .. 32..  
 ಅಮಿತಾ ಪ್ರಭುತಾ ತವಾಂಬಿಕೇ ತವ ಯಾ ಸೈವ ಮಹೇಶ್ವರೇಽಪಿ ಸಾ .  
 ನ ತದನ್ಯಗತಾ ತತಃ ಕ್ಷ ವಾ ಶರಣಂ ನಃ ಶರಣಾರ್ಥಿನಾಮಪಿ .. 33..  
 ನ ಮಹಾಪ್ರಭುಸೇವಕಾಃ ಪರಂ ಭವದುಃಖಂ ನ ಭವಂ ಪ್ರಪೇದಿರೇ .  
 ನ ಮೃಗೇಂದ್ರಗೃಹೇಷು ಕೀಕಸಾಃ ಕರಿಮುಕ್ತಾಫಲಮಂಥರೇಷ್ಟಪಿ .. 34..  
 ಯದಿ ತೇ ಚರಣಾರವಿಂದಯೋಃ ಪ್ರಸವಃ ಕೋಽಪಿ ಸಮರ್ಪಿತಸ್ತದಾ .  
 ಅಧಮೋಽಪಿ ನರೋ ಜಗತ್ಪತಿಃ ಭವತೀತ್ಯೇವ ವದಂತಿ ಸಾಧವಃ .. 35..  
 ಅಮರಾನತಿದೀನವತ್ಸಲೇ ಕ್ಷಣಮಪ್ಯಂಬ ವಿಲೋಕಯಾದರಾತ್ .  
 ಕರುಣಾರಸಸಾರಧಾರಯಾ ದರಸಂಸಾರದವಾತುರಾನುಮೇ .. 36..  
 ಯದಿ ತೇ ನ ವಿಲೋಕನಂ ತದಾ ಸುರತಾಯಾಮಪಿ ನಾದರೋಽಸ್ತಿ ನಃ .  
 ನ ತಯಾ ಫಲಮಸ್ತಿ ಕಿಂ ತಯಾ ಗಿರಿಜೇ ವಂಧ್ಯತನುಸ್ವರೂಪಯಾ .. 37..  
 ತವ ವಾ ಕಿಮುಪೇಕ್ಷಯಾ ಫಲಂ ಪ್ರವಿಲಾಪೋಽಪಿ ನ ನಃ ಶ್ರುತಸ್ತ್ವಯಾ .  
 ಅಯಿ ಮಾತರುಮೇ ಕಿಮಾಸ್ತಿಕೇಷ್ಟದಯಾಕಾರಣಮಸ್ತಿ ಶಾಂಭವಿ .. 38..  
 ಶಿವ ಏವ ದಯಾನಿಧಿಃ ಶಿವೇ ತವ ತಾವತ್ಕರಿನಂ ಮನೋ ಯತಃ .  
 ಅಧುನಾಽಪಿ ನ ದೀನವೀಕ್ಷಣಂ ಕ್ರಿಯತೇ ಸಾದರಮಂಬುಜಾನನೇ .. 39..  
 ಸುತಮಪ್ಯಪರಾಧಸಂಕುಲಂ ಜನನೀ ಪಾಲಯತೀತಿ ನ ಶ್ರುತಂ .  
 ಕಿಸುಮೇ ವದ ಪಾತಕಾನಿ ನಃ ತವ ನಾಮಸ್ಮರಣೇಽಪ್ಯನುಕ್ಷಣಂ .. 40..  
 ಬಹುತೂಲಗಿರಿಪ್ರದಾಹಕೋ ದವಲೇಶೋ ನ ಶಿವೇ ತಥೈನಸಾಂ .  
 ಕುಲಮಾಶು ವಿನಾಶಮೇತ್ಯಹೋ ಶಿವನಾಮಸ್ಮರಣಾಗ್ನಿಲೇಶತಃ .. 41..  
 ಯದಿ ಪಾಪವಿನಾಶಸಾಧನಂ ಶಿವನಾಮಸ್ಮರಣಂ ನ ಶೈಲಜೇ .  
 ವದ ತರ್ಹಿ ಕಿಮಸ್ತಿ ಸಾಧನಂ ವದ ಸತ್ಯಂ ವದ ತದ್ವಿಮರ್ಶತಃ .. 42..  
 ನಿಗಮೇಷ್ಟಘನಾಶಸಾಧನಂ ಶಿವನಾಮಸ್ಮರಣಂ ಪರಂ ಶ್ರುತಂ .  
 ತದಿದಂ ನ ಕಥಂ ವಿನಾಶಕಂ ತ್ರಿವಿಧಾಘೌಘಕುಲಸ್ಯ ಶೈಲಜೇ .. 43..  
 ಸಿತ್ಭೂತಿವಿಭೂಷಣಃ ಶಿವಂ ಯದಿ ತಾವತ್ಪ್ರಣತಃ ಸ್ಮರನ್ ಮುದಾ .

ಪ್ರಪತಂತಿ ಮಹಾಘೋಷಯಃ ಪುನರುತ್ಥಾನವಿವರ್ಜಿತಾಃ ಪರಂ .. 44..  
 ವಯಮೀಶ್ವರಲಿಂಗಪೂಜಕಾಃ ಕ್ಷ ಮಹಾಪಾತಕಮೀತಿರದ್ರಿಜೇ .  
 ನ ಮಹಾನಲಸನ್ನಿಧಿಂ ಗತೋ ಹಿಮಭೀತಃ ಪತಿತಃ ಪ್ರಧಾವತಿ .. 45..  
 ಕ್ಷುಧಿತೋಪ್ಯಮೃತಾಶನಃ ಪುಮಾನ್ ತೃಷಿತೋಽಪೀತಿ ಯಥಾ ತಥಾ ಶಿವೇ .  
 ಶಿವಲಿಂಗಸಮರ್ಚನಪ್ರಿಯಃ ನ ಚ ದುಃಖಾಂಬುನಿಧಿ ಪ್ರಯಾಸ್ಯತಿ .. 46..  
 ನ ಚ ಶಂಕರಪೂಜಕಾರ್ಚಕೋಽಪ್ಯಘೋಶಾಶ್ರಯತಾಮುಪೈತ್ಯತಃ .  
 ಅಘಸಂಶಯವಾರ್ತಯಾಽಪಿ ವಾ ನ ವಯಂ ಶೈಲಸುತೇ ಸಮಾವೃತಾಃ .. 47..  
 ಕೃಪಯಾ ಪರಯಾ ಶಿವಪ್ರಿಯೇ ತ್ವರಯಾ ಪಶ್ಯ ದಯಾಸುಧಾಕರಾನ್ .  
 ಕುರು ಕಾಪಿ ನ ತಾವತಾ ಕ್ಷತಿಃ ನ ಸುಧಾರಶ್ಮಿಸಮಾನತಾ ತವ .. 48..  
 ಗಿರಿಜೇ ನ ಚಕೋರರಕ್ಷಕಃ ಕ್ಷಣದಾನಾಯಕ ಇತ್ಯಪಿ ಶ್ರುತಃ .  
 ನ ಹಿ ತೇನ ಸಮೇಧಿತಸ್ತಥಾ ಕೃಪಯಾ ಪಶ್ಯ ಸುರಾನ್ ಶಿವಪ್ರಿಯೇ .. 49..  
 ಕಿಮನಾಥಸನಾಥತಾಂ ತ್ವಯಾ ಗಿರಿಜೇ ಕರ್ತುಮನುದ್ಯಮಃ ಕೃತಃ .  
 ಕಿಮನೇನ ಫಲಂ ಫಲಾರ್ಥಿನಾಂ ಕಿಮಯಂ ಧರ್ಮ ಇತಿ ಶ್ರುತಸ್ತ್ವಯಾ .. 50..  
 ನ ಭವತ್ಕೃಪಯಾ ವಿನಾ ಗತಿಃ ಯದಿ ಗತ್ಯಂತರಮಸ್ತಿ ನಃ ಸದಾ .  
 ತವ ಮಾಸ್ತು ನಿರೀಕ್ಷಣಂ ತತೋ ಗತಿಹೀನಾನಮರಾನವಾಂಬಿಕೇ .. 51..  
 ಅಸ್ಮಾಕಂ ಶರಣಾಗತಾಮರಶಿರಃಕೋಟೀರಹೀರಪ್ರಭಾ-  
 ಪಾರಾವಾರತರಂಗಸಂಗತಶಿವಾಕಾಂತಾಂಘ್ರಿಪಂಕೇರುಹೇ .  
 ಪದ್ಮಾಯಲ್ಲಕಮಲ್ಲಚಂಚಲತಲೇ ಶ್ರೀಚಂದನಾಪಾದುಕೇ  
 ದುಷ್ಟಾನಿಷ್ಟನಿವಾರಕೇ ಶರಣಮಿತ್ಯನ್ಯಂ ನ ಮನ್ಯಾಮಹೇ .. 52..  
 .. ಇತಿ ಶಿವರಹಸ್ಯಾಂತರ್ಗತೇ ದೇವಗಣೈಃ ಕೃತಾ ಗಿರಿಜಾಸ್ತುತಿಃ ಸಂಪೂರ್ಣಾ ..  
 -.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 6. 5-56

.. shrIshivarahasyam . harAkhyah tRRitlyAMshaH . pUrvArdham . adhyAyaH 6. 5-56 ..  
 Proofread by Ruma Dewan

Devaganaih Krita Girija Stuti

pdf was typeset on May 7, 2023

Please send corrections to [sanskrit@cheerful.com](mailto:sanskrit@cheerful.com)

